

# चोरी का राजफाश नहीं होने पर व्यापारियों ने बाजार बंद रखे

## अनिश्चितकालीन धरना प्रदर्शन में शहर के सभी वर्ग के व्यापारी उपस्थित रहे

**पोकरण, (निसं)।** पोकरण शहर के व्यापार मंडल के नेतृत्व में लगातार शहर में हो रही चोरी एवं डकैती की घटनाओं का पुलिस प्रशासन द्वारा उचित कार्रवाई नहीं करने एवं चोरी की घटनाओं का खुलासा नहीं होने के कारण व्यवसायियों एवं आम जनता में गहरा रोष है।

बुधवार की रात्रि को ड्राई फूड के होलसेल व्यापारी नरेंद्र गांधी की शहर के हृदय स्थली चौराहा की दुकान में तीस-लाख समान की चोरी के घटना से व्यापारियों में भारी रोष है। जिसके बाद व्यापारियों अपनी मांगों को लेकर गुरुवार से अनिश्चितकालीन तक दुकानें बंद करने का निर्णय लिया। मांगों को लेकर शनिवार को दूसरे दिन भी व्यवसाय प्रतिष्ठान पूर्ण रूप से बंद रहे, भाजपा के वरिष्ठ नेता संत प्रतापपुरी महाराज अनिश्चितकालीन धरना प्रदर्शन कर रहे व्यवसायियों के



पोकरण में चोरी की वारदात के राजफाश नहीं होने पर व्यापारियों का धरना प्रदर्शन जारी रहा।

बोच शनिवार को दोपहर में चोरी व डकैती की घटनाओं के बारे में विस्तार से चर्चा की। वहीं पुलिस प्रशासन की नाकामी एवं जनप्रतिनिधियों की उदासीनता के कारण आमजन में गहरा रोष एवं भय व्याप्त हो गया है। वहीं पालिका अध्यक्ष मनीष पुरोहित धरना

स्थल पर पहुंचकर व्यापारियों का हौसला अफजाई करते हुए पुलिस प्रशासन की नाकामी के कारण आए दिन चोरी एवं डकैती की घटनाएं खुलेआम हो रही है।

जिसके कारण व्यापारियों में भय का वातावरण बना हुआ है। पोकरण

लेने के लिए बाहर निकले तो सही लेकिन उन्हें बिना सामान लिए खाली हाथ लौटना पड़ा। अनिश्चितकाल तक दुकानें बंद रखने का व्यापार मंडल का फैसला सही होता दिखाई दे रहा है।

उपखंड कार्यालय के आगे अनिश्चितकालीन धरना प्रदर्शन में शहर के सभी वर्ग के व्यापारी उपस्थित रहे। शहर में लगातार चोरी व डकैती की घटनाएं दिन प्रतिदिन बढ़ रही है, वहीं पुलिस प्रशासन द्वारा उचित कार्रवाई नहीं करने के कारण चोरों के हौसले बुलंद है, शहर में हो रही चोरी की वारदातों को लेकर प्रार्थी गणों द्वारा ज्ञापन एवं धरना प्रदर्शन कई बार कर चुके हैं। वहीं जनप्रतिनिधि एवं प्रशासनिक अधिकारी समझौता वार्ता के तहत कुछ दिनों की मौहलत लेकर चोरी एवं डकैती का खुलासा का आश्वासन देकर इतिश्री कर दी जाती है या इस ओर ठोस कदम पुलिस उठाती है।

## छात्र की पिटाई को लेकर माली समाज में रोष

### छात्र द्वारा तिलक लगाकर जाने पर स्कूल के फादर द्वारा अमर्यादित व्यवहार किया गया था

**भीलवाड़ा, (निसं.)।** भीलवाड़ा जिले की निजी स्कूल सेंट एम्स स्कूल में अध्यक्षनरत छात्र किशन माली द्वारा स्कूल में तिलक लगाकर जाने पर स्कूल के फादर द्वारा तिलक लगाने को लेकर किशन माली के साथ मारपीट कर टी.सी. काटने की धमकी दी। इस घटना को लेकर माली समाज में जबदस्त रोष व्याप्त है व स्कूल द्वारा किये गये अमर्यादित व्यवहार को लेकर समाज ने कड़ी निंदा व्यक्त की है।

माली (सैनी) महासभा के प्रदेश उपाध्यक्ष गोपाल लाल माली ने कहा कि सेंट एम्स स्कूल की कक्षा 10वीं में पढ़ने वाले किशन माली अपने परिवार के साथ सावन माह के चलते भगवान शिव की पूजा अर्चना के बाद तिलक लगाकर स्कूल पहुंचा, जहां पर स्कूल के फादर अन्य अध्यापकों ने उसके साथ मारपीट कर बदसलूकी के साथ ही टीसी

काटने की धमकी दी, जो कि एक निंदनीय व अशोभनीय कार्य है। यह सिर्फ एक छात्र का अपमान नहीं यह पूरे समाजत धर्म का अपमान है जो कतई बदरिश्त करने लायक नहीं है। समाजत धर्म में धर्म पहले है व शिक्षा बाद में होती है। अब समय आ गया है कि सरकार हिंदू और अन्य धार्मिक छात्रों को स्कूल में तिलक, विभूति, मेहंदी, शिखा आदि खेलने की अनुमति देने के लिए विशेष सुरक्षा प्रदान करने वाले आदेश पारित करा। ये केवल प्रतीक नहीं है, बल्कि हमारी स्वदेशी धार्मिक-सांस्कृतिक परंपरा के अभिन्न अंग है। वे किसी अन्य समुदाय को नीचा नहीं दिखाते हैं, और उनका गहरा अर्थ है। स्कूल को शिक्षा के घर में इन प्रतीकों और परंपराओं को बनाए रखने और बढ़ावा देने के लिए कर्तव्यबद्ध होना चाहिए।

माली (सैनी) महासभा ने जिला

प्रशासन से मांग की कि उक्त स्कूल के खिलाफ सख्त से सख्त कार्यवाही कर भविष्य में ऐसी घटनाएं न दोहराई जाये इसके लिए इनको पाबंद करना चाहिए। साथ ही स्कूल प्रशासन समाजत धर्म का पालन करते हुए सार्वजनिक रूप से माफी मांगें और विश्वास दिलावे की भविष्य में इस तरह की घटनायें नहीं दोहराई जायेगी, जिससे किसी की भवना को आहत पहुंचे। निंदा करने वालों में महासभा के प्रदेश संगठन मंत्री कन्हैयालाल माली, महासभा के जिला कार्यकारी अध्यक्ष भैरूलाल माली, जिला महामंत्री सत्यनारायण माली, जिला वरिष्ठ उपाध्यक्ष मदन माली, जिला मंत्री मुरली सैनी, माली (सैनी) कर्मचारी संस्था के अध्यक्ष तोताराम सांखला, सचिव कन्हैयालाल माली, माली युवा सेवा संस्थान के अध्यक्ष पुषालाल माली सहित समाज के कई लोग शामिल है।

## डॉग स्व्वायड में शामिल डेल्टा की मौत

**भीलवाड़ा, (निसं)।** जिले की डॉग स्व्वायड में तैनात डेल्टा की शनिवार को बीमारी से मौत हो गई। डेल्टा पिछले एक साल से लीवर व किडनी के इन्फेक्शन से बीमार था। शनिवार को उसकी मौत के बाद पुलिस प्रशासन द्वारा राजकीय सम्मान के साथ उसका अंतिम संस्कार किया गया। डेल्टा को सम्भालने वाले कोस्टगैल कुतुबुद्दीन डायर ने बताया कि डेल्टा आठ साल से पुलिस में तैनात था। 8 सालों में डेल्टा ने 120 से ज्यादा ड्यूटी की है। और जयपुर, सीकर, भीलवाड़ा, चित्तौड़गढ़, कुम्भलगढ़, झुझुनू में हुई हत्या, लूट व चोरी जैसी 30 वारदातों के आरोपियों को पकड़ने में अहम भूमिका निभाई थी। एसआई जयसिंह ने बताया कि डेल्टा को भीलवाड़ा पुलिस में चार साल पहले 2018 में तैनात किया गया था। उसके तैनात होने के बाद डेल्टा द्वारा जहाजपुर मर्डर केस, प्रताप नगर मर्डर केस, बोरणा जगदीशपुरी मंदिर चोरी, कुम्भलगढ़ मर्डर सहित 15 केस में पुलिस की आरोपियों को पकड़ने में मदद की थी। इसी के चलते डेल्टा को डीजी डेस्क से भी सम्मानित किया जा चुका है।

## सीमेंट कंपनी के खिलाफ धरना जारी

**नवलगढ़, (निसं)।** गोठड़ा में सीमेंट कंपनी के खिलाफ चल रहा धरना लगातार 177 रोज से जारी है। किसान जमीन के उचित मुआवजे की मांग को लेकर और युवा अपने रोजगार की मांग को लेकर सीमेंट कंपनी के गेट सामने डटे हुए हैं।

पंचायत समिति सदस्य प्रताप पुनियां ने बताया कि किसान अपनी जायज मांगों को लेकर पांच महीने से कंपनी प्रशासन के खिलाफ संघर्ष कर रहे हैं। कड़ी धूप और बरसात के बावजूद किसानों का हौसला बुलंद है। राजनीतिक दबाव के चलते किसानों को सुनवाई नहीं की जा रही है। जिसको लेकर संघर्ष समिति के वैनर तले किसान मंगलवार को जयपुर विधानसभा का घेराव करेंगे। साथ ही



गोठड़ा में सीमेंट कंपनी के खिलाफ चल रहा धरना लगातार 177 रोज से जारी है।

धरना प्रदर्शन करके अपना विरोध दर्ज करवाएंगे। इस दौरान धरने पर बीरबल यादव, हरलाल मदान, गोकुल सिंह शेखावत, राजकुमार खैरवा, महेश

कालीरवाणा, सतीश योगी, कैप्टन नंदलाल यादव, सुरेश कालीरवाणा, चिमन ओला, राजाराम खटकड़, रामदेव सिंह, दिलीप झाड़िया, शोशराम,

विद्याधर यादव, राजकुमार खैरवा, श्रीचंद कालीरवाणा, राजेश खेदड़, मुकेश खैरवा, रामदेव झाड़िया, नरेंद्र खेदड़ आदि किसान मौजूद रहे।

## मुकदमा दर्ज करने की मांग

**भीलवाड़ा, (निसं)।** मुख्यमंत्री अशोक गहलोत के विरुद्ध अग्रद भाषा का प्रयोग करने का अजमेर दक्षिण विधायक अनिता भदेल पर आरोप लगाते हुये एनएसयूआई के पूर्व जिलाध्यक्ष ईश्वर खोईवाल ने पुलिस अधीक्षक को शिकायत देकर कार्रवाई की मांग की है। खोईवाल ने पुलिस अधीक्षक को दी शिकायत में बताया कि विधायक भदेल ने अपने विधानसभा क्षेत्र में सड़क शिलान्यास सार्वजनिक कार्यक्रम के दौरान प्रदेश के मुख्यमंत्री जननायक अशोक गहलोत के विरुद्ध अग्रद भाषा का प्रयोग व टिप्पणी कर आमजन में मुख्यमंत्री की छवि को धूमिल करने का प्रयास किया गया।

विधायक अनिता भदेल द्वारा की गयी टिप्पणी से मुख्यमंत्री अशोक गहलोत को अपना आदर्श मानने वालों की भावनायें आहत हुई हैं। खोईवाल ने शिकायत में बताया कि विधायक अनिता भदेल द्वारा किया गया उक्त कृत्य राजद्रोह की परिधि में आता है। इस टिप्पणी से प्रदेश के निवासियों के बीच भाईचारा व सोहार्द समापत करने का कुप्रयास कर प्रदेश के निवासियों के मध्य अशांति फैलाने का एक अपराधिक कृत्य किया है। उक्त टिप्पणी का वीडियो सोशल मीडिया पर वायरल हुआ था।

## सिविल डिफेंस टीम ने पुष्कर सरोवर में गिरे युवक को बचाया

**पुष्कर, (निसं)।** शनिवार सुबह पुष्कर सरोवर में परिवार के साथ स्नान करने आए ग्राम निवाडी सीहोर मध्यप्रदेश निवासी बिशन गुर्जर उर्फ मंजी सरोवर के गुर्जर घाट पर स्नान करने पहुंचे थे। इसी दौरान नहाने हुए युवक का पैर फिसलने से दाहिने हाथ में गहरी चोट लगने से कोहली से हाथ उतर गया। वहीं पर तैनात सुरेंद्र गुर्जर एवम रघुवीर

सिंह ने टीम के किशन गोपाल जाट को सूचना दी। सूचना मिलते ही तुरंत मौके पर पहुंचकर अमरचंद सांखला के साथ अपनी बाइक से युवक को हॉस्पिटल पहुंचाया। इसी तरह सुबह छह बजे सप्तऋषि घाट पर पुष्कर को एक स्थानीय महिला गृह कलेश से तंग आकर के आत्महत्या के मकसद से सरोवर में कूद जाती इसके

पहले ही बचा लिया। होटल राधिका पैलेस के मालिक दिनेश पंडित की नजर महिला पर पड़ते ही महिला को पानी में कूदने से पहले ही पकड़ लिया और सिविल डिफेंस टीम के सुपुर्द किया। टीम ने काफी देर तक महिला को सन सेट कैफे बैठाकर के उसके परिवार वालों को सूचित किया बाद में परिवार वालों ने महिला को अपने साथ ले गए।

## पानी की किल्लत पर ग्रामीणों का प्रदर्शन

**नवलगढ़, (निसं)।** डूंडलोद ग्राम में वार्ड नंबर 19 में जलदाय विभाग की एक बड़ी टंकी बनी हुई है। जिसमें 2 टयूबवैल से पानी चढ़ाया जाता है। पूरी रात भर को टंकी को फुल किया जाता है। सुबह दो बार करके गांव के करीब 50 प्रतिशत सप्लाई किया जाता है। जो काफी समय से सही व्यवस्था चल रही थी। परंतु अभी दो-तीन महीने से नया कर्मचारी राजेंद्र सैनी पंप चालक की ड्यूटी लगा दी है।

उसके बाद से पानी की सप्लाई गड़बड़ होती है। अब बिल्कुल से बंद हो गई है। कभी मोटर जलने का बना तो कभी बिजली सप्लाई का बहाना बनाता रहता है। खुद ड्यूटी पर आता नहीं है। अपनी जगह आ आदमी से कार्य कर करता है जो पूर्ण रूप से सही नहीं होता है। जिससे के लिए कनिष्ठ अभियंता जलदाय विभाग को शिकायत कर दी।



पानी की समस्या को लेकर ग्रामीणों ने नारेबाजी की।

परंतु कोई कार्रवाई नहीं हुई। ग्रामवासियों काफ़ी परेशानी होने के कारण वार्ड नंबर

19 के ग्रामीणों पर जाकर प्रदर्शन किया। ग्रामीणों ने कहा कि कोई हल नहीं निकला

## सुबह दो बार करके गांव के करीब 50 प्रतिशत पानी सप्लाई किया जाता है

तो बड़ा आंदोलन करेंगे। ग्रामीणों में गोपीसिंह, प्यारेलाल, सोमा चौधरी, राजू सोनी, अमित पाराशर, राजेंद्र, कैलाश, चिंरंजीलाल भार्गव, लीलाधर पाराशर व जितू पाराशर आदि प्रमुख कार्यकर्ताओं ने प्रदर्शन किया। यह जानकारी मनोज नाई ने दी। मनोज ने विभाग के सभी कर्मचारियों अधिकारियों को अवगत भी कराया है। वहीं ग्राम सरपंच अवगत कराया है। ग्रामीणों में जलदाय विभाग के प्रति काफी रोष है।

## सफाईकर्मियों की मौत से वाल्मीकि समाज का प्रदर्शन

**उदयपुर, (कासं)।** शुक्रवार को सज्जनगढ़ रोड स्थित एक होटल के सेप्टिक टैंक को सफाई करते समय दम घुटने से दो सफाई कर्मचारियों की मौत के बाद सफाईकर्मियों एवं मृतकों के परिजन आक्रोशित हैं। इसके विरोध में वाल्मीकि समाज ने शनिवार कलेक्ट्रेट पर प्रदर्शन किया और मुआवजे सहित अन्य मांगें पूरी करने की मांग की।

उल्लेखनीय है कि शुक्रवार को अंबामाता माता थाना क्षेत्र के सज्जनगढ़ इलाके में स्थित होटल जस्ता के सेप्टिक टैंक की सफाई करने के दौरान हुए हादसे में दो सफाई कर्मचारियों की मौत हो गयी थी जबकि दो गंभीर घायल हो गए थे। हादसे के बाद लोगों ने सेप्टिक टैंक से सफाई कर्मचारियों को बाहर निकाला और एमबी हॉस्पिटल ले गए जहां डॉक्टरों ने दो सफाई कर्मचारियों को मृत घोषित कर दिया। वहीं गंभीर दो घायल कर्मचारियों को अस्पताल में भर्ती कराया गया था।

## होटल के सेप्टिक टैंक की सफाई करते दम घुटने से दो कर्मचारियों की मौत का मामला

इसी मामले को लेकर शनिवार को वाल्मीकि समाज ने मृतकों के परिजनों को मुआवजा देने, मृतकों के आश्रित को सरकारी नौकरी देने और होटल जस्ता प्रबंधन के खिलाफ कड़ी कार्यवाही की मांग की। आक्रोशित वाल्मीकि समाज ने जिला कलेक्टर को ज्ञापन सौंपा।

इधर कार्यवाहक जिला कलेक्टर ओ पी बुनकर ने सीवरेज टैंक की साफ-सफाई को लेकर महत्वपूर्ण आदेश जारी किया है। उदयपुर जिले में पिछले 7 वर्षों में 5 घटनाएं होने से 10 से अधिक सफाई कर्मियों की अकाल मृत्यु हो चुकी है। ऐसे में मानव जीवन की क्षति को रोकने हेतु एवं कानून की पालना कड़ाई से कराना

महत्वपूर्ण है। कार्यवाहक जिला कलेक्टर ओ पी बुनकर ने आदेश दिया है कि सीवरेज टैंक को सफाई कर्मियों साफ द्वारा करवाना उच्चतम न्यायालय एवं कानून द्वारा प्रतिबन्धित है। ऐसे में उदयपुर जिले में कोई भी निजी एवं राजकीय संस्थानएं व्यावसायिक, औद्योगिक प्रतिष्ठान, होटलस, आवासीय संस्थान आदि में सीवरेज टैंक की सफाई बिना मशीनों के नहीं करवाएंगे। अगर सीवरेज टैंकों की सफाई करवानी हो तो वे अपने स्थानीय निकाय जैसे नगर निगम एवं नगर पालिका से सम्पर्क कर निर्धारित शुल्क जमा करवाई जाकर मशीन से सीवरेज टैंक खाली कर सफाई करवा सकते हैं। जारी आदेश अनुसार हर व्यक्ति इस आदेश की अनुपालना सुनिश्चित करेंगे। ऐसा नहीं होने पर भारतीय दण्ड संहिता तथा द प्रोहिबिशन ऑफ एम्प्लॉयमेंट एजमेंट्यू ल स्कैवेंजर एंड देयर रिहैबिलिटेशन ऐक्ट, 2013 के प्रावधानों के तहत सख्त कार्यवाही की जाएगी।

## राशन से भरे ट्रक ने स्कूली बालिका को कुचला

### गुस्सायें लोगों ने तोड़फोड़ के बाद ट्रक में लगाई आग

**कोटपूतली, (निसं)।** कोजे के गोपालपुर रोड स्थित गुम का जूड़े से आगे खरकड़ी व खेडकी बीरभान मोड़ के पास शुक्रवार रात्रि करीब आठ बजे रामसिंहपुरा एफसीआई गोदाम से आ रहे एक राशन से भरे ट्रक द्वारा बाईक सवार मामा-भांजी को टक्कर मारकर बाईक पर पीछे बैठी स्कूली बालिका को कुचल देने के मामले में शुक्रवार रात्रि को ग्रामीणों का गुस्सा जमकर फूटा।

मौके पर एकत्रित हुए लोगों ने जहां ट्रक में तोड़फोड़ के बाद आग लगा दी, वहीं आग बुझाने के लिए मौके पर पहुंची दमकल को भगाकर वहीं खड़ी पुलिस की गाड़ी के शीशे भी तोड़ दिये। हालांकि घटनाक्रम में ग्रामीणों व पुलिस प्रशासन के बीच देर रात्रि करीब दो बजे सहमति बन गई। जिसके बाद ग्रामीण मृतक बालिका का शव उठाने पर सहमत हो गये। ग्रामीणों में गुस्सा इस बात को लेकर भी था कि सूचना दिये जाने के बावजूद भी एम्बुलेंस मौके पर काफी देरी से पहुंची। प्राप्त जानकारी के अनुसार ग्राम रामसिंहपुरा जिनकारी सुरेन्द्र जाट का जयपुर के किसी निजी अस्पताल में ऑपरेशन हुआ था उसकी 9 वीं कक्षा में पढ़ने वाली 12 वर्षीय



कोटपूतली में शव रखकर प्रदर्शन करते लोग।

बेटी खुशी अपने मामा के साथ बाईक से कोटपूतली आकर किसी रिश्तेदार को अपने पिता के लिए एम्बुलेंस व कपड़े देकर बाईक से घर वापस जा रही थी। इतनी ही देर में रामसिंहपुरा एफसीआई गोदाम से गैहू भरकर आ रहे बेकाबू ट्रक ने बाईक को टक्कर मार दी। जिससे दोनों नीचे गिर गये, घटना में जहाँ बाईक चालक मामा गंभीर रूप से घायल हो गया।

वहीं ट्रक चालक ने लापरवाहीपूर्वक वाहन को चलाते हुए पीछे के टायरों में बालिका को दूर तक घसीट कर ले गया। जिससे उसका सिर टुक के लिए नीचे कूचला गया एवं बालिका को मौके पर ही दर्दनाक मौत हो गई। घटना के तुरन्त बाद मौके पर भारी भीड़ जमा हो गई। लोगों के आक्रोश को देखकर ट्रक चालक तो मौके से फरार हो गया। ग्रामीण मृतक के शव

प्रीडित परिवार को सहायता, मुआवजा व सरकारी नौकरी की मांग करने लगे। ग्रामीणों ने इस बात पर भी आक्रोश जताया कि घायल मामा को अस्पताल पहुंचाने के लिए एम्बुलेंस काफी देर से मौके पर पहुंची। कुछ ग्रामीणों ने यह भी बताया कि एफसीआई गोदाम से आने वाले ट्रक लापरवाहीपूर्वक तेजी से वाहन चलाते हुए पिना साईड छोड़े गाड़ी को लेकर जाते हैं। मामला बढ़ते हुए देख पूर्व संसदीय सचिव कसाना व भाजपा नेता गोयल ने ग्रामीणों से समझाईश कर आग को बुझवाया।

इस दौरान ग्रामीण 20 लाख रूपये, मुआवजा व सरकारी नौकरी देने की मांग करने लगे। ग्रामीणों का कहना था कि बालिका के पिता पहले ही बीमार है, वहीं परिवार में माँ के अलावा छोटा भाई बच गया है। इसके बाद देर रात्रि मुख्यामंत्री चिंरंजीवी दुर्घटना बीमा योजना के तहत मुआवजा राशि व अन्य उचित सहायता का आश्वासन दिये जाने के बाद ग्रामीणों ने धरना समापत किया एवं दुर्घटना क्लेम की सहायता राशि दिलाये जाने पर भी सहमति बनी। इसके बाद ग्रामीण शव उठाकर पोस्टमार्टम के लिए सहमत हुये।

**आखिरी विधानसभा सत्र में सरकार को घेरने की पुख्ता रणनीति : देवनानी**

### सत्रावसान ना कर सरकार ने लोकतांत्रिक परंपराओं का गला घोंटा : देवनानी

**अजमेर, (कासं)।** पूर्व शिक्षा राज्य मंत्री और अजमेर उत्तर विधायक वासुदेव देवनानी ने राज्य सरकार पर लोकतांत्रिक परंपराओं का गला घोटने का आरोप लगाते हुए कहा कि सरकार ने सत्रावसान नहीं कर जनता के मुद्दों से दूरी बनाने का प्रयास किया है। लेकिन भाजपा जनता की समस्याओं को विधानसभा में जोर शोर से उठाएगी और इसके लिए व्यापक रणनीति भी बनाई गई है।

सत्र छोटा रहने के कारण योजना

जनता से जुड़ी एक बड़ी समस्या को भाजपा सदन में रखेगी और सरकार को घेरेंगी। देवनानी ने बताया भाजपा कांग्रेस सरकार को सदन में महिला अत्याचार, पेपर लीक, किसान बेहाल, भ्रष्टाचार, हिंदू विरोधी एवं तुष्टीकरण की नीति, वेपटरी हुई कानून व्यवस्था जैसे मुद्दों पर धरेगी। देवनानी ने कहा कि विधानसभा कार्य संचालन एवं प्रक्रिया के नियम 295 के अंतर्गत अजमेर से जुड़ी दो बड़ी समस्याएं भी उनके द्वारा उठाई जाएंगी। देवनानी ने शनिवार को प्रेस वार्ता कर सरकार को हर मोर्चे पर विफल बताते हुए

कहा कि आज जनता हर मोर्चे पर खुद को ठगा हुआ सा महसूस कर रही है और सरकार सिर्फ चुनवी लोक सुधारना काम कर गुमराह कर रही है। देवनानी ने कहा कि सरकार ने पिछले सत्र का सत्रावसान नहीं कर विधायकों द्वारा जनता के मुद्दे उठाए जाने पर रोक लगा दी लेकिन भाजपा पीछे नहीं हटेगी और विधानसभा में जनता की आवाज को बुलंद करेगी। रोज एक मुद्दे को लेकर सरकार को घेरा जायेगा।

देवनानी ने कहा कि इन मुद्दों के अलावा अजमेर को दो बड़ी समस्याओं का भी वे सदन में जिक्र करने वाले हैं जिसमें शहर को 48 घंटे में पेयजल आपूर्ति करने और गंदे व असमान जल वितरण के दोषी अधिकारियों के खिलाफ कार्यवाही किए जाने के संबंध में है। देवनानी ने कहा कि भाजपा सरकार में अजमेर में 48 घण्टे में पेयजल आपूर्ति होती थी लेकिन आज बीसलपुर बांध भरा होने के बाद भी 72 से 96 घण्टे में पानी मिल रहा है। शहर में पेयजल का वितरण सिस्टम पूरी तरह चरमपरात हुआ है। इंजिनियर्स की मिलीभगत के चलते कहीं

24 घण्टे में ही पानी मिल रहा है तो कहीं 96 घण्टे में भी पेयजल आपूर्ति नहीं हो रही है। पंचशील, वैशालीनगर, हरिभाउ उपाध्याय नगर, ज्ञानविहार, शांतिपुरा, आतेड, किशनगंज, यूआईटी कॉलोनी, कीर्ति नगर, राज कॉलोनी, स्वस्तिक नगर सहित सम्पूर्ण अजमेर क्षेत्र से प्रतिदिन पेयजल संबंधित शिकायतें मिल रही है। अजयसर, खरेकंडा, हाथीखेडा, बोरज, लोहगल, माकडवाली इत्यादि गांवों के तो और भी बुरे हाल है। यहां 6 दिन में एक बार ही पानी नसीब हो रहा है। असमान पेयजल आपूर्ति एक बड़ी समस्या है। पानी का समान वितरण हेतु ब्लैंक मीटर लगाए जाए ताकि जोन में कुल कितने पानी का वितरण हुआ, का मालुम हो सके। पेयजल लाइनें लीकेज एक बड़ी समस्या है। 30 प्रतिशत पानी लीकेज के चलते सड़कों पर बह जाना निश्चित ही चिंता का विषय है। इसके साथ ही शहर के ड्रेनेज सिस्टम को स्थाई रूप से दुर्हस्त करने एवं बहदाल सड़कों की तत्काल मरम्मत कराए जाने का मुद्दा भी उठाया जाएगा।